

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

لیکوال او شناند: نظر محمد مطمئن
۱۵ اپریل ۲۰۱۵

وحید مژده او ډاکټر سپنټا؛ برابر نقدونه او متفاوت ادرسونه

ډاکټر رنگین دادفر سپنټا د امنیت شورا پخوانی مشر دا ارمان پاتی شو چې د ده په وخت کې له امریکا سره امنیتي تړون لاسلیک شوی وای. د امریکا او امریکایي چارواکو د خوشالولو له پاره یې ډیرې منډې وکړې، په تړون کې یې هم کوشش وکړ چې د امریکا په ګټه او د افغانستان په زیان مادي پکې ځای شي، تر څو په راتلونکې کې د امریکایانو د ترحم وړ وګرځي.

تیر ۲۰۱۴ کال کې چې کله د بهرنیو اډو پرضد د ملي یووالي جبهې له خوا د دولتي دودیزې لویې جرګې څخه په شمار څو ورځې وړاندې یوه لویه غونډه او جرګه چې تر ۳۰۰۰ زیاتو علماوو او روڼ اندو پکې ګډون کړي و جوړه شوه، هلته پکې له امریکا سره د امنیتي تړون د لاسلیک مخالفت وشو.

سپنټا د یادې جبهې پر غړي وحید مژده بېلابېل تورونه ولګول او د هغه د نیولو هڅې یې کولې، دا چې وحید مژده د هیواد او سېمي په کچه یوه بېژندل شوې څیره او د سولې اړوند خبرو کې ډیرې ژورې اړیکې لرلې، سپنټا له ټول واک او صلاحیت سره سره چې د امنیت شورا رئیس و، ونه توانیدې چې مژده صاحب پلچرخې او یا باګرام زندان ته واستوي.

د امریکا دوستي او دښمني!

د هنري کسپنجر وینا ده وایي د امریکا دوستي تر دښمنۍ خطرناکه ده. کسپنجر د سیاسي علومو پروفیسر او د امریکا د ملي امنیت پخوانی مشاور و، له چین سره د امریکا اړیکې همده بېرته پیل کړې. چیلې د دې خبرې ښه مثال دی. په چیلې کې جنرال پینوچېټ پر قانوني ولسمشر کودتا وکړه؛ د دې له پاره چې دی امریکا پاله و، امریکا یې ملاتړ کاوه، مګر په وروستیو وختونو کې، په ډېر بد حالت کې و، هسپانیې غوښتل د انگلستان په کوم روغتون کې یې ونیسي، په ډېر بد حالت کې مړ شو، مګر امریکا ورسره هیڅ ډول مرسته ونه کړه.

د ایران شاه یې هم ښه مثال دی، په پاکستان کې جنرال مشرف یې د نږدې وختونو مثال دی، د بوش د خوشالولو له پاره یې هرڅه وکړل، اوس په پاکستان کې نظر بند او په بېلابېلو جرمنو تړون شوی، په اسلام اباد کې د امریکا سفیر یې پوښتنه هم نه کوي، په داسې حال کې چې مشرف د امریکا د چوپړ له پاره ډېره قرباني ورکړې

او د ترورېزم په نامه جگړه (دلوېديځ په اصطلاح) کې يې اساسي رول ورته لوبولی او آن پاکستان يې تباہ کړ. خلاصه دا چې:

د هغه ډېپلومات خبره ده چې زېرځواکونه ملگري نه غواړي، دوی غلامان غواړي.

يو مثال يې داهم کيدای شي، پروني د امريکا دښمنان حنيف اتمر، جنرال نورالحق علمي، عبدالرشيد دوستم او جنرال افضل لودين د امريکا تر ټولو نژدې ننني دوستان دي او پروني د امريکا دوستان په اصطلاح ځيني (ټول نه) پخواني مجاهدين نن د امريکا غلامي کوي ولي اهميت ورته نه ورکول کيږي.

په هرات کې د سپنتا د کورنۍ غړی د پوهنې رياست مشر و، کله چې ولسمشر غني هرات ته ولاړ، تر هر بل چا د پوهنې د رئيس د ډيرو غلاوو راپورونه ورکول کېدل، هغه يې له منصب نه ليري او وعده يې وکړه چې عدليي تعقيب به يې کيږي.

سپنتا د خپلې کورنۍ د فساد پټولو او عدلي تعقيب د مخنيوي له پاره په ۸ صبح ورځپاڼه کې د غني د حکومت پر تگلارو نيوکې پېل کړي او مخامخ يې غني تر پوښتنو لاندې راوستی.

د سپنتا ۸ صبح مورچل

د ۸ صبح پر مټ سپنتا وتوانيدې چې د خپلې کورنۍ د غړي د اختلاس او فساد دوسيه معطل کړي او هغه له عدلي تعقيب نه خلاص کړي.

تازه معلومات ښيي چې د گډ حکومت د ولسمشر ټيم چې تر ټولو مهم پکې حنيف اتمر دی هغوی هم د سپنتا ټول کره وړه په ځير څاري، وخت ته گوري چې مناسب وخت يې ځواب ورکړي.

تر اوسه لاهم سپنتا ښه دي چې ۸ صبح او د ليکوالو او ژورنالستانو وړوکي ډله په واک کې لري، کله چې د امريکا سفارت د ۸ صبح مصارف پرې بند کړي بيا به همدا وس او توان هم ونه لري چې د خپلې کورنۍ فساد د رسنيو په زور پټ کړي.

ډاکټر رنگين دادفر سپنتا خو له اوباما او جان کيري څخه هيله لرله چې د امنيتي تړون اړوند د ده د منډو ترورو په مقابل کې به د اشرف غني په حکومت کې هم مهم رول ولوبوي، خو د امريکا همدومره په کار و چې د امنيتي تړون مسوده يې د امريکا په گټه او د افغانستان په تاوان ورته جوړه او ترتيب کړه.

سپنتا له هغې راهيسې چې له واکه و ځواکه لري شوی، خپله د ۸ صبح ورځپاڼه د يوه مورچل په توگه کاروي، هڅه کوي چې د غني او عبدالله حکومت له دې لارې تر فشار لاندې راولي.

نن وحيد مژده او سپنتا د گډ حکومت له پاره يو ډول حيثيت لري، وحيد مژده هم پر حکومت نيوکې لري البته د هيواد گټو ته په احترام سره او سپنتا هم په گډ حکومت نيوکې لري؛ خو د خپلو شخصي گټو په نظر کې نيولو سره. د دې دوو ښاغليو نننۍ نيوکې يو ډول دي؛ خو د نيوکو ادرسونه يې بيا ډېر سره لري او متفاوت دي.

اوس به د گډ حکومت مطبوعاتي ډله په دواړه (وحيد مژده او سپنتا) پسې مساوي تېلېغات کوي او دوی دواړه به د نورو هيوادونو په جاسوسۍ تورنوي.

د خرم پياوړي رسنيزه ډله

کريم خرم چې د کرزي د گورت بيدي دی او د امنيتي تړون په نه لاسليک کې يې ډير مهم رول لوبولي، د اشرف غني ارگ ته رسيدو کې يې هم رول درلود، اوسمهال هم د کرزي د ټيم سرى دی، ښه قوي مطبوعاتي ډله او

پیاوړي لیکوال ملګري لری، ټلويزون، راډيو، ورځپاڼې او د رسنيو د څيړنې مرکز د ده تر لارښوونې لاندې مطبوعاتي فعاليت لري. د امريکا او پاکستان اړوند د ګډ حکومت پر تگلاره شکمن دی او ترې راضي نه بريښي، ده ته دي هم خیر وي، د ارګ مطبوعاتي ټيم به د ده د نظرياتو او رسنيز کمپاين په مقابل کې د خاموشي حوصله ونه لري، امکان لري چې د ارګ مطبوعاتي ډله به د کریم خرم په اړه هم نوي څه وليکي او د هغه د چوپه خوله کېدو له پاره به خپله مطبوعاتي جګړه تيزه کړي.

صالح؛ پرونی کمپاين او نننی نیوکي

امراهه صالح هم هغه څوک دي چې د ډاکټر عبدالله له پاره يې ډير څه وکړل، ډاکټر عبدالله هم هڅه وکړه چې امراهه صالح ته په ګډ حکومت کې لوړه چوکۍ ورکول شي، د ملي امنيت رياست او يا هم د کورنيو چارو وزارت، ولي د ګډ حکومت مشر اشرف غني د امراهه صالح اړوند بڼه نظر نه درلود او د عبدالله له خوا يې د صالح په کابينه کې راوستل په بېلابېلو دلايلو رد کړل، داسې هم ويل کيږي چې د کورنيو چارو وزارت له پاره خو ولسمشر غني ورسره مرکه هم کړي وه.

امراهه صالح هم د ولسمشر غني پر تگلارو يو له سر سختو منتقدينو څخه ګڼل کيږي، البته د اجرايوي رئيس اړوند پټه خوله دي، په بېلابېلو وختونو کې د ګډ حکومت مشر او د هغه ټيم ملامتوي او پر تگلارو يې د دلايلو په وړاندې کولو سره انتقاد کوي. که د کورنيو چارو وزير شوی وای، ممکن بيا به يې د حکومت پر تگلاره د اوس په ډول نیوکي نه کولای.

د ارګ مطبوعاتي ډله به مجبوره وي چې د امراهه صالح خوله هم په يو ډول بنده کړي، هغوی به اوس ياد څلور تنه (وحيد مژده، ډاکټر سپنتا، کریم خرم او امراهه صالح) د خپلو ليکنو هدف ګرځوي او په رسنيو کې به د ګډ حکومت د مشر د مطبوعاتي ډلې او يادو څلورو تنو تر منځ جګړه روانه وي.

«مژده» ته د برياً مژده!

وحيد مژده به ځکه بريالي وي چې د امريکا دښمني يې کړي او کوي يې، البته د سوله ييزو لارو يې په افغانستان کې د امريکا شتون او د امريکا تگلارې نقد کړي او امريکا يې پره ګڼلې چې په افغانستان کې يې تگلاره د افغان ولس او امريکايي ملت په زيان ده.

سپنتا به ځکه ناکام وي چې د امريکا د دوستۍ له پاره يې هر ډول د امريکايي چارواکو د خوښې کار وکړ خو ګټه يې ورته ونه کړه.

مژده چې نن کومې نیوکې کوي، دا نیوکې يې د ولسمشر کرزي د واکمنۍ په وروستيو کې هغه مهال توندي شوي چې کله د امنيتي تړون د لاسليک مسئله راپورته شوه. ښاغلي مژده تر اوسه پر خپل دريځ او خپلې لارې پايښلی؛ ځکه د مژده نیوکې د ارزښتونو له امله وي، نه د څوکيو لپاره؛ ځکه نو «مژده» ته افغان ولس د برياً مژده ورکوي!

يادداشت:

بیجا نخواهد بود بیفزائیم، که از نظر ما هیچ نوع تفاوتی در مواضع خاینانه هر چهار تن تذکار یافته در مقاله، وجود ندارد تا مردم افغانستان برای خابینی از قماش «وحدید مژده» که بر بالای پیراهن پرچمی اش اینک، پتوی حزب اسلامی را انداخته است، مژده پیروزی بدهند.

اداره پورتال AA-AA